

# NATIONAL NEWS BULLETIN (ODIA)

5 March - 2026

Mid Bulletin : 1.50 p.m.

## ମୁଖ୍ୟ ସମ୍ବାଦ

- ଭାରତ-ଫିଲିପାଇନ୍ସ ମଧ୍ୟରେ ଆଜି ପରିବେଶ, ପ୍ରବାସନ ଏବଂ ପରିସଂଖ୍ୟାନ ସମ୍ପର୍କିତ ବୁଝାମଣାପତ୍ର ସ୍ୱାକ୍ଷରିତ ।
- ରାଇସିନା ବାର୍ତ୍ତାଳପର ଏକାଦଶ ସଂସ୍କରଣକୁ ଆଜି ସଂଧ୍ୟାରେ ଉଦ୍‌ଘାଟନ କରିବେ ପ୍ରଧାନମନ୍ତ୍ରୀ ।
- ଅଧିବେଶନରେ ମୁଖ୍ୟଅତିଥି ଭାବେ ଯୋଗଦେବେ ଫିଲିପାଇନ୍ସ ରାଷ୍ଟ୍ରପତି ।
- ୩୭ଟି ରାଜ୍ୟସଭା ଆସନ ଲାଗି ଆଜି ହେଉଛି ପ୍ରାର୍ଥୀପତ୍ର ଦାଖଲର ଶେଷଦିନ; ଆସନ୍ତାକାଲି ପ୍ରାର୍ଥୀପତ୍ର ଯାଞ୍ଚ ।
- ୨୭୫ ଆସନ ବିଶିଷ୍ଟ ନେପାଳୀ ସଂସଦ ନିର୍ବାଚନ ପାଇଁ ସୁରୁଖୁରୁରେ ଚାଲିଛି ମତଦାନ ।

ଏବଂ

- ପୁରୁଷ ଟି-ଟ୍ରେଣ୍ଡି ବିଶ୍ୱକପ୍ କ୍ରିକେଟ୍ ପ୍ରତିଯୋଗିତାର ଆଜି ଦ୍ୱିତୀୟ ସେମିଫାଇନାଲ୍‌ରେ ଭାରତ ଓ ଇଂଲଣ୍ଡ ମଧ୍ୟରେ ଖେଳାଯିବ ମ୍ୟାଚ୍ ।

# ପିଏମ୍-ଫିନଲ୍ୟାଣ୍ସ ପ୍ରେଜ୍ ମିଟିଂ

ଭାରତ ଏବଂ ଫିନଲ୍ୟାଣ୍ସ ମଧ୍ୟରେ ପରିବେଶ ସହଯୋଗ, ପ୍ରବାସନ ଏବଂ ପରିସଂଖ୍ୟାନ ସମ୍ପର୍କିତ କେତେକ ବୁଝାମଣାପତ୍ର ସ୍ୱାକ୍ଷରିତ ହୋଇଛି । ଆଜି ନୂଆଦିଲ୍ଲୀରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଏବଂ ଫିନଲ୍ୟାଣ୍ଡର ରାଷ୍ଟ୍ରପତି ଆଲେକଜାଣ୍ଡାର ଷ୍ଟବ୍‌ଙ୍କ ମଧ୍ୟରେ ଦୁଇପକ୍ଷୀୟ ସମ୍ପର୍କ ବୃଦ୍ଧି ନେଇ ବୈଠକ ଅନୁଷ୍ଠିତ ହୋଇଛି ।

**V/O**

ବୈଠକରେ ବିଭିନ୍ନ କ୍ଷେତ୍ରରେ ଦ୍ୱିପାକ୍ଷିକ ସହଭାଗିତା ସୁଦୃଢ଼ ସମେତ ବିଭିନ୍ନ ଆଞ୍ଚଳିକ ଓ ବିଶ୍ୱସ୍ତରୀୟ ପ୍ରସଙ୍ଗ ସ୍ଥାନ ପାଇଥିଲା । ଉଭୟ ନେତା ପାରମ୍ପରିକ ସ୍ୱାର୍ଥଜନିତ ପ୍ରସଙ୍ଗ ଗୁଡ଼ିକ ଉପରେ ବୈଠକରେ ଆଲୋଚନା କରିଥିଲେ ।

**V/O**

ଫିନଲ୍ୟାଣ୍ଡ ରାଷ୍ଟ୍ରପତି ଶ୍ରୀ ଷ୍ଟବ୍ ଗତକାଲି ୪ଦିନିଆ ଭାରତ ଗସ୍ତରେ ଆସି ନୂଆଦିଲ୍ଲୀରେ ପହଞ୍ଚିବା ପରେ ବୈଦେଶିକ ବ୍ୟାପାର ରାଷ୍ଟ୍ରମନ୍ତ୍ରୀ କୀର୍ତ୍ତିବର୍ଦ୍ଧନ ସିଂହ ତାଙ୍କୁ ସ୍ୱାଗତ କରିଥିଲେ । ବିମାନ ବନ୍ଦରରେ ଶ୍ରୀ ଷ୍ଟବ୍‌ଙ୍କୁ ଗାର୍ଡ ଅଫ୍ ଅନର ପ୍ରଦାନ କରାଯାଇଥିଲା । ସୂଚନାଯୋଗ୍ୟ ଶ୍ରୀ ଷ୍ଟବ୍ ପ୍ରଥମଥର ପାଇଁ ରାଷ୍ଟ୍ରପତି ଭାବେ ଭାରତ ଗସ୍ତରେ ଆସିଛନ୍ତି । ଏହି ଗସ୍ତ କାଳରେ ସେ ରାଷ୍ଟ୍ରପତି ଦ୍ରୌପଦୀ ମୁର୍ମୁ, ଉପରାଷ୍ଟ୍ରପତି ସି.ପି. ରାଧାକୃଷ୍ଣନଙ୍କ ସହ ସାକ୍ଷାତ୍ ଆଲୋଚନା କରିବାର କାର୍ଯ୍ୟକ୍ରମ ରହିଛି ।

# ରାଇସିନା ଡାଇଲଗ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ସଂଧ୍ୟାରେ ରାଇସିନା ବାର୍ତ୍ତାଳାପର ଏକାଦଶ ସଂସ୍କରଣକୁ ଉଦ୍ଘାଟନ କରିବେ । ଫିନ୍‌ଲ୍ୟାଣ୍ଡ ରାଷ୍ଟ୍ରପତି ତକ୍କୁର ଆଲେକଜାଣ୍ଡାର ଷ୍ଟ୍‌ଭ୍ ଉଦ୍ଘାଟନୀ ଅଧିବେଶନରେ ମୁଖ୍ୟଅତିଥି ଭାବେ ଯୋଗଦେଇ ସମ୍ବୋଧନ କରିବେ । ରାଇସିନା ବାର୍ତ୍ତାଳାପ ହେଉଛି ଭାରତର ଭୂ-ରାଜନୈତିକ ଏବଂ ଭୂ-ଅର୍ଥନୈତିକ ସମେତ ବିଭିନ୍ନ ପ୍ରସଙ୍ଗକୁ ନେଇ ଏକ ବହୁପକ୍ଷୀୟ ବାର୍ଷିକ ସମ୍ମିଳନୀ ।

ଚଳିତ ରାଇସିନା ବାର୍ତ୍ତାଳାପରେ ୧୧୦ଟି ଦେଶର ମନ୍ତ୍ରୀ, ପୂର୍ବତନ ରାଷ୍ଟ୍ରମୁଖ୍ୟ, ସଂସଦ, ସାମରିକ କମାଣ୍ଡର ଏବଂ ଶିକ୍ଷ ନେତୃତ୍ୱମାନେ ଯୋଗଦେବାର କାର୍ଯ୍ୟକ୍ରମ ରହିଛି । ଚଳିତବର୍ଷ ରାଇସିନା ବାର୍ତ୍ତାଳାପର ପ୍ରସଙ୍ଗ ରହିଛି ଦୃଢ଼ତା, ସାମଞ୍ଜସ୍ୟ ଓ ଉନ୍ନତି ନେଇ ସଂସ୍କାର । ଏହି ତିନିଦିନିଆ ସମାରୋହରେ ନୀତି ନିର୍ଦ୍ଧାରକ ଓ ଚିନ୍ତାଶୀଳ ବିଶ୍ୱ ନେତୃତ୍ୱମାନେ ୬ଟି ସ୍ୱତନ୍ତ୍ର ପ୍ରସଙ୍ଗ ଉପରେ ଆଲୋଚନା କରିବେ ବୋଲି ଜଣାପଡ଼ିଛି ।

## କାର୍ଣ୍ଣି-ପ୍ରେଜେସ୍ ମୋଦୀ

କାନାଡା ପ୍ରଧାନମନ୍ତ୍ରୀ ମାକ୍ କାର୍ଣ୍ଣି ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ୱ ଓ କାର୍ଯ୍ୟଦକ୍ଷତାକୁ ଭୂୟସୀ ପ୍ରଶଂସା କରିଛନ୍ତି । ପ୍ରଧାନମନ୍ତ୍ରୀ ମୋଦୀଙ୍କ ଦୃଢ଼ କାର୍ଯ୍ୟଦକ୍ଷତା ଦେଶର ସାଧାରଣ ନାଗରିକମାନଙ୍କୁ ଲାଭପ୍ରଦାନ କରିଛି ବୋଲି ଶ୍ରୀ କାର୍ଣ୍ଣି କହିଛନ୍ତି । ଭାରତ ସହ କାନାଡାର

ସମ୍ପର୍କ ଆଗାମୀ ଦିନରେ ଆହୁରି ମଜଭୁତ କରିବା ଉଦ୍ଦେଶ୍ୟ ରହିଥିବା ସେ କହିଛନ୍ତି । ଅଷ୍ଟ୍ରେଲିଆର ସିଡ୍ନୀସ୍ଥିତ ଏକ ପ୍ରତିଷ୍ଠାନରେ ସମ୍ବୋଧନ କରିବା ଅବସରରେ ଶ୍ରୀ କାର୍ତ୍ତି ପ୍ରଧାନମନ୍ତ୍ରୀ ମୋଦୀଙ୍କୁ ଜଣେ ଶୃଙ୍ଖଳିତ ନେତାଭାବେ ବର୍ଣ୍ଣନା କରିଛନ୍ତି । ସାଧାରଣ ଜନମାନସରେ ଶ୍ରୀ ମୋଦୀଙ୍କ ଉପସ୍ଥିତିକୁ ପ୍ରଶଂସା କରିବା ସହ ଅନେକ ସମୟରେ ଦେଶର ନାଗରିକମାନଙ୍କୁ ଶ୍ରୀ ମୋଦୀଙ୍କ ଉଦ୍‌ବୋଧନ ତାଙ୍କ ପ୍ରତି ବ୍ୟାପକ ସମର୍ଥନ ସୃଷ୍ଟି କରିଛି । ପ୍ରଧାନମନ୍ତ୍ରୀ ମୋଦୀଙ୍କ ସହ ସେ ଭାରତର ଅର୍ଥନୈତିକ ସଂସ୍କାର ଏବଂ ଡିଜିଟାଲ ପରିବର୍ତ୍ତନ ସମ୍ପର୍କରେ ଆଲୋଚନା କରିଥିବା କହିଛନ୍ତି ।

## ରାଜ୍ୟସଭା ଇଲେକ୍ସନ୍

ଓଡ଼ିଶା ସମେତ ୧୦ଟି ରାଜ୍ୟର ୩୭ଟି ରାଜ୍ୟସଭା ଆସନ ଲାଗି ଆଜି ପ୍ରାର୍ଥୀପତ୍ର ପତ୍ର ଦାଖଲର ଶେଷ ଦିନ । ଆସନ୍ତାକାଲି ପ୍ରାର୍ଥୀପତ୍ର ଯାଞ୍ଚ କରାଯିବା ସହିତ ୯ ତାରିଖରେ ପ୍ରତ୍ୟାହାର ଲାଗି ଦିନଧାର୍ଯ୍ୟ କରାଯାଇଛି । ଏହି ପର୍ଯ୍ୟାୟରେ ମହାରାଷ୍ଟ୍ରର ୭ଟି, ତାମିଲ୍‌ନାଡୁର ୬ଟି, ବିହାର ଓ ପଶ୍ଚିମବଙ୍ଗରୁ ୫ଟି ଲେଖାଏଁ, ଓଡ଼ିଶାରୁ ୪ଟି, ଆସାମରୁ ୩ଟି, ତେଲଙ୍ଗାନା, ଛତିଶଗଡ଼ ଓ ହରିୟାଣାରୁ ୨ଟି ଲେଖାଏଁ ଏବଂ ହିମାଚଳ ପ୍ରଦେଶରୁ ଗୋଟିଏ ଆସନ ପାଇଁ ମତଦାନ ଅନୁଷ୍ଠିତ ହେବ । ଏହି ନିର୍ବାଚନ ଲାଗି ଗତମାସ ୨୬ ତାରିଖ ଦିନ ବିଜ୍ଞପ୍ତି ପ୍ରକାଶ ପାଇଥିଲାବେଳେ ଆସନ୍ତା ୧୬ ତାରିଖରେ ଭୋଟ୍‌ଗ୍ରହଣ କରାଯିବ ।

ବିହାର ମୁଖ୍ୟମନ୍ତ୍ରୀ ନୀତିଶ କୁମାର ରାଜ୍ୟସଭା ନିର୍ବାଚନ ନିମନ୍ତେ ପ୍ରାର୍ଥୀପତ୍ର ଦାଖଲ କରିବେ ବୋଲି ସ୍ପଷ୍ଟ କରିଛନ୍ତି । ସାମାଜିକ

ଗଣମାଧ୍ୟମରେ ନୀତିଶିଳ୍ପ କୁମାର କହିଛନ୍ତି ବିହାର ବିଧାନସଭାର ଉଭୟ ସଦନ ଏବଂ ସଂସଦର ଉଭୟ ସଦନରେ ସଦସ୍ୟପଦ ଗ୍ରହଣ କରିବା ପାଇଁ ସେ ଇଚ୍ଛୁକ ।

## ଡେ-ନେପାଳ ପୋଲିଂ

ନେପାଳରେ ଆଜି ସକାଳ ୭ଟାରୁ ସଂସଦୀୟ ନିର୍ବାଚନ ନିମନ୍ତେ ଭୋଟ୍‌ଗ୍ରହଣ ଆରମ୍ଭ ହୋଇଛି । ପ୍ରଧାନମନ୍ତ୍ରୀ ସୁଶୀଲା କାର୍କି ମତଦାନ ପରେ ଗଣମାଧ୍ୟମକୁ ନିଜର ଖୁସି ଜାହିର କରିଛନ୍ତି । ଅନ୍ୟାନ୍ୟ ରାଜନୈତିକ ନେତାମାନେ ମଧ୍ୟ ମତଦାନ କରିଥିବା ସୂଚନା ମିଳିଛି । ପୂର୍ବାହ୍ନ ୧୧ଟା ସୁଦ୍ଧା ୧୦ଲକ୍ଷ ୯୦ହଜାରରୁ ଅଧିକ ଭୋଟର ମତଦାନ କରିଛନ୍ତି । ସୂଚନାଯୋଗ୍ୟ ୨୭୫ ଆସନ ବିଶିଷ୍ଟ ନେପାଳର ପ୍ରତିନିଧି ସଭା ପାଇଁ ୧କୋଟି ୯୦ଲକ୍ଷ ଭୋଟର ମତସାବ୍ୟସ୍ତ କରୁଛନ୍ତି । ସେଠାକାର ସାମ୍ବିଧାନିକ ବ୍ୟବସ୍ଥା ଅନୁଯାୟୀ ୧୬୫ଜଣ ପ୍ରାର୍ଥୀ ପ୍ରତ୍ୟକ୍ଷ ଭାବେ ନିର୍ବାଚିତ ହେବାକୁ ଥିବାବେଳେ ୧୧୦ଜଣ ଆନୁପାତିକ ପ୍ରତିନିଧିତ୍ୱ ଜରିଆରେ ନିର୍ବାଚିତ ହେବେ ।

## ପାକ୍-ତାଲିବାନ କନ୍‌ଫ୍ଲିକ୍ଟ

ପାକିସ୍ତାନ ଓ ଆଫଗାନିସ୍ତାନ ମଧ୍ୟରେ ଉତ୍ତେଜନାମୂଳକ ପରିସ୍ଥିତି ମଧ୍ୟରେ ଭାରତ ମଧ୍ୟକୁ ଆତଙ୍କବାଦୀମାନେ ପ୍ରବେଶ କରିବା ନେଇ ଗୁଜ୍ଜରାଟ ବିଭାଗ ସତର୍କ କରାଇଛି । ଭାରତୀୟ ସୀମାରେ ସୁରକ୍ଷା ବ୍ୟବସ୍ଥା କଠାକଠି କରାଯାଇଥିବାବେଳେ ବିଭିନ୍ନ ସୁରକ୍ଷା ସଂସ୍ଥାଗୁଡ଼ିକୁ ହାଇଆଲର୍ଟରେ ରଖାଯାଇଛି । ଭାରତୀୟ ଗୁଜ୍ଜରାଟ ସଂସ୍ଥାଗୁଡ଼ିକର ସୂଚନା

ଅନୁଯାୟୀ ପ୍ରାୟ ୧ ହଜାରରୁ ୧ହଜାର ୫୦୦ ଆତଙ୍କବାଦୀ ଜାମ୍ବୁ-  
କାଶ୍ମୀର ନିକଟସ୍ଥ ଭାରତୀୟ ସୀମାରେଖା ନିକଟରେ ଅନୁପ୍ରବେଶ ଲାଗି  
ଅପେକ୍ଷା କରିଛନ୍ତି ।

ଉତ୍ତେଜନାମୂଳକ ପରିସ୍ଥିତିର ସମାଧାନ ପାଇଁ ଆଫଗାନିସ୍ତାନ  
ପକ୍ଷରୁ ଆଲୋଚନା ନିମନ୍ତେ ପ୍ରସ୍ତାବ ଦିଆଯାଇଥିଲେ ମଧ୍ୟ ପାକିସ୍ତାନ  
ପକ୍ଷରୁ କୌଣସି ଜବାବ ମିଳିପାରି ନାହିଁ । ଏଭଳି ପରିସ୍ଥିତିରେ ଲଙ୍କର-  
ଏ-ତଏବା ଏବଂ ଜୈସ୍-ଏ-ମହମ୍ମଦ ଭଳି ଆତଙ୍କବାଦୀ ଗୋଷ୍ଠୀଗୁଡ଼ିକ  
ସକ୍ରିୟ ହୋଇଥିବା ଜଣାପଡ଼ିଛି । ସୂଚନାଯୋଗ୍ୟ ଅପରେସନ ସିନ୍ଦୂରରେ  
ଉଭୟ ଆତଙ୍କବାଦୀ ଗୋଷ୍ଠୀର ଅନେକ ସଦସ୍ୟ ମୃତାହତ ହେବା ସହ  
ବ୍ୟାପକ ଭିଡ଼ିଭୁମି ନଷ୍ଟ ହୋଇଥିଲା । ଭାରତୀୟ ସୁରକ୍ଷା ସଂସ୍ଥାର ସୂଚନା  
ଅନୁଯାୟୀ ଜାମ୍ବୁ-କାଶ୍ମୀର ସହ ପଞ୍ଜାବ ସୀମା ନିକଟରେ ସୁରକ୍ଷା ବ୍ୟବସ୍ଥା  
କଡ଼ାକଡ଼ି କରାଯାଇଛି । ପାକିସ୍ତାନ ଗୁରୁତ୍ୱପୂର୍ଣ୍ଣ ଅଭିଯାନ ଲାଗି ଯୋଜନା  
କରୁଥିବାବେଳେ ଭାରତର ସୁରକ୍ଷା ବଳ ଏହାକୁ ପ୍ରତିହତ କରିବା ପାଇଁ  
ସମର୍ଥ ବୋଲି କୁହାଯାଇଛି ।

## ଖାମନେଇ-ଫୁଏନେରାଲ

ଇରାନର ସର୍ବୋଚ୍ଚ ନେତା ଆୟୋତୋଲ୍ଲା ସଏଦ ଅଲ୍ଲୀ  
ଖାମନେଇଙ୍କ ଶେଷକୃତ୍ୟ ନିମନ୍ତେ ତେହେରାନର ଗ୍ରୀଷ୍ମ ମୋଷାଲାରେ  
ପ୍ରସ୍ତୁତି କାର୍ଯ୍ୟ ଚାଲିଛି । ସୂଚନାଯୋଗ୍ୟ ଖାମନେଇ ଆମେରିକା-  
ଇସ୍ରାଏଲର ମିଳିତ ଆକ୍ରମଣରେ ପ୍ରାଣ ହରାଇଥିଲେ । ଗତକାଲିଠାରୁ  
ଖାମନେଇଙ୍କ ସମ୍ମାନାର୍ଥେ ଗାଦିନିଆ ବିଦାୟକାଳୀନ ସମାବେଦ ଆରମ୍ଭ

ହେବାକୁ ଥିବାବେଳେ ଇରାନ ଏବଂ ଆମେରିକା ଇସ୍ରାଏଲ ମଧ୍ୟରେ ଜାରି ରହିଥିବା ଉଦ୍ଦେଶ୍ୟମୂଳକ ପରିସ୍ଥିତିକୁ ଦୃଷ୍ଟିରେ ରଖି ତାହାକୁ ସୁଗତ ରଖାଯାଇଥିଲା ।

## ପିଏମ୍-ବିଜୁ ପଟ୍ଟନାୟକ

ପ୍ରବାଦ ପୁରୁଷ ମହାନ ଜନନାୟକ ତଥା ଓଡ଼ିଶାର ପୂର୍ବତନ ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକଙ୍କ ଜନ୍ମଦ୍ଵାରା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ଓଡ଼ିଶାର ବିକାଶରେ ବିଜୁ ପଟ୍ଟନାୟକ ପ୍ରମୁଖ ଭୂମିକା ଗ୍ରହଣ କରିଥିଲେ ବୋଲି ଶ୍ରୀ ମୋଦୀ କହିଛନ୍ତି ।

ଓଡ଼ିଶା ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଏହି ଅବସରରେ ଶ୍ରଦ୍ଧାଞ୍ଜଳି ଅର୍ପଣ କରି କହିଛନ୍ତି, ଛାତ୍ର ଜୀବନରୁ ଆରମ୍ଭ କରି ଜରୁରୀକାଳୀନ ପରିସ୍ଥିତି ପର୍ଯ୍ୟନ୍ତ ବିଜୁ ପଟ୍ଟନାୟକଙ୍କ ସମ୍ପୂର୍ଣ୍ଣ ଜୀବନ ସଂଘର୍ଷପୂର୍ଣ୍ଣ ଥିଲା ।

## ଟି-୨୦ : ଡ୍ଵାଲ୍ଫକପ

ଆଇ.ସି.ସି. ପୁରୁଷ ଟି-୧୧୫ ବିଶ୍ଵକପ କ୍ରିକେଟ ପ୍ରତିଯୋଗିତାର ଆଜି ଦ୍ଵିତୀୟ ସେମିଫାଇନାଲ୍ ଭାରତ ଓ ଇଂଲଣ୍ଡ ମଧ୍ୟରେ ମ୍ୟାଚ୍ ଅନୁଷ୍ଠିତ ହେବ । ମୁମ୍ବାଇର ଡ୍ଵାଲ୍ଫ୍ ଷ୍ଟାଡ଼ିୟମ୍‌ରେ ଭାରତୀୟ ସମୟ ସନ୍ଧ୍ୟା ୭ଟାରେ ଏହି ମ୍ୟାଚ୍ ଆରମ୍ଭ ହେବ । ଗତକାଳି କୋଲକାତାର ଇଡେନ୍ ଗାର୍ଡେନ୍‌ରେ ଅନୁଷ୍ଠିତ ପ୍ରଥମ ସେମିଫାଇନାଲ୍ ମ୍ୟାଚ୍‌ରେ ନ୍ୟୁଜିଲାଣ୍ଡ ୯ ଓକେଟ୍‌ରେ ଦକ୍ଷିଣ

ଆଫ୍ରିକାକୁ ପରାସ୍ତ କରିଛି । ଆସନ୍ତା ୮ ତାରିଖ ରବିବାର ଦିନ  
ଅହମ୍ମଦାବାଦର ନରେନ୍ଦ୍ର ମୋଦି ଷ୍ଟାଡ଼ିୟମ୍ରେ ଆଜିର ବିଜେତା ସହ  
ନ୍ୟୁଜିଲାଣ୍ଡ ଫାଇନାଲ୍ ମ୍ୟାଚ୍ ଖେଳିବ ।